

DEĊIŻJONIJIET

DEĊIŻJONI TAL-KUNSILL

tad-29 ta' Marzu 2010

**li temenda u testendi d-Deċiżjoni 2007/641/KE dwar il-konklużjoni ta' konsultazzjonijiet mar-
Repubblika tal-Gżejjer Fiġi taht l-Artikolu 96 tal-Ftehim ta' Shubija AKP-KE u l-Artikolu 37 tal-
Istrument ta' Kooperazzjoni għall-Iżvilupp**

(2010/208/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Ftehim ta' Shubija AKP-KE bejn il-membri tal-grupp ta' Stati Afrikani, tal-Karibew u tal-Paċifiku, minn naħa waħda, u l-Komunità Ewropea u l-Istati Membri tagħha min-naħa l-oħra, iffirmit f'Cotonou fit-23 ta' Ġunju 2000 ⁽¹⁾ u rivedut fil-Lussemburgu fil-25 ta' Ġunju 2005 ⁽²⁾ (minn hawn 'il quddiem imsejjah "il-Ftehim ta' Shubija AKP-KE"), u b'mod partikolari l-Artikolu 96 tiegħu,

Wara li kkunsidra l-Ftehim Intern bejn ir-rappreżentanti tal-gvernijiet tal-Istati Membri, imlaqqgħin fi hdan il-Kunsill, dwar mizuri li għandhom jittiehdu u proċeduri li għandhom ikunu segwiti għall-implimentazzjoni tal-Ftehim ta' Shubija AKP-KE ⁽³⁾, u b'mod partikolari l-Artikolu 3 tiegħu,

Wara li kkunsidra r-Regolament (KE) Nru 1905/2006 tal-Parlament Ewropew u tal-Kunsill tat-18 ta' Diċembru 2006 li jistabbilixxi strument ta' finanzjament tal-kooperazzjoni għall-iżvilupp ⁽⁴⁾ (minn hawn 'il quddiem imsejjah "l-Istrument ta' Kooperazzjoni għall-Iżvilupp"), u b'mod partikolari l-Artikolu 37 tiegħu,

Wara li kkunsidra l-proposta mill-Kummissjoni Ewropea,

Billi:

- (1) L-elementi essenzjali msemija fl-Artikolu 9 tal-Ftehim ta' Shubija AKP-KE ġew miksur.
- (2) Il-valuri msemija fl-Artikolu 3 tal-Istrument ta' Kooperazzjoni għall-Iżvilupp ġew miksur.
- (3) Fit-18 ta' April 2007, skont l-Artikolu 96 tal-Ftehim ta' Shubija AKP-KE u l-Artikolu 37 tal-Istrument ta' Kooperazzjoni għall-Iżvilupp, li temenda u testendi d-Deċiżjoni 2007/641/KE dwar il-konklużjoni ta' konsultazzjonijiet mar-Repubblika tal-Gżejjer Fiġi taht l-Artikolu 96 tal-Ftehim ta' Shubija AKP-KE u l-Artikolu 37 tal-Istrument ta' Kooperazzjoni għall-Iżvilupp.

razzjoni għall-Iżvilupp, bdew konsultazzjonijiet formali mal-pajjiżi tal-AKP u r-Repubblika tal-Gżejjer Fiġi li matulhom l-awtoritajiet ta' Fiġi għamlu impenji speċifiċi sabiex jirrimedjaw il-problemi identifikati mill-Unjoni Ewropea u jimplimentawhom.

- (4) Ittiehdu xi inizjattivi sostantivi fir-rigward ta' whud mill-impenji msemija hawn fuq. Madankollu, mhux biss hemm impenji importanti li jikkonċernaw elementi essenzjali tal-Ftehim ta' Shubija AKP-KE u l-Istrument ta' Kooperazzjoni għall-Iżvilupp li għadhom ma ġewx implimentati, iżda riċentement kien hemm ukoll iżviluppi rigressivi importanti fir-rigward ta' numru ta' impenji ta' importanza ewlenija, bħall-abbrogazzjoni tal-Kostituzzjoni u dewmien sostanzjali ulterjuri biex isiru l-elezzjonijiet.
- (5) Il-perijodu tal-applikazzjoni tad-Deċiżjoni 2007/641/KE ⁽⁵⁾, kif estiża mid-Deċiżjoni 2009/735/KE ⁽⁶⁾, tiskadi fil-31 ta' Marzu 2010. Għalhekk, il-perijodu tal-applikazzjoni tad-Deċiżjoni 2007/641/KE għandu jiġi estiż,

ADOTTA DIN ID-DEĊIŻJONI:

Artikolu 1

Id-Deċiżjoni 2007/641/KE hija b'dan emendata kif ġej:

- (1) Fit-tieni paragrafu tal-Artikolu 3, id-data "fil-31 ta' Marzu 2010" hija sostitwita bi "fil-1 ta' Ottubru 2010".
- (2) L-Anness għandu jiġi sostitwit bl-Anness għal din id-Deċiżjoni.

Artikolu 2

Din id-Deċiżjoni għandha tidhol fis-seħh fil-jum tal-adozzjoni tagħha.

⁽¹⁾ ĠU L 317, 15.12.2000, p. 3.

⁽²⁾ ĠU L 287, 28.10.2005, p. 4.

⁽³⁾ ĠU L 317, 15.12.2000, p. 376.

⁽⁴⁾ ĠU L 378, 27.12.2006, p. 41.

⁽⁵⁾ ĠU L 260, 5.10.2007, p. 15.

⁽⁶⁾ ĠU L 262, 6.10.2009, p. 43.

Artikolu 3

Id-Deciżjoni ghandha tiġi ppubblikata f'Il-Ġurnal Uffiċjali tal-Unjoni Ewropea.

Magħmul fi Brussell, id-29 ta' Marzu 2010.

Għall-Kunsill

Il-President

E. ESPINOSA

ANNEX

Abbozz

L-E.T. Ratu Epeli NAILATIKAU
Il-President tar-Repubblika tal-Gżejjer Fiġi
Suva
Ir-Repubblika tal-Gżejjer Fiġi

Eċċellenza,

L-Unjoni Ewropea taghti importanza kbira lid-dispożizzjonijiet tal-Artikolu 9 tal-Ftehim ta' Cotonou u l-Artikolu 3 tal-Istrument ta' Kooperazzjoni għall-Iżvilupp. Is-shubija AKP-KE hija bbażata fuq ir-rispett lejn id-drittijiet tal-bniedem, il-prinċipji demokratiċi u l-istat tad-dritt, li huma l-elementi essenzjali tal-Ftehim ta' Cotonou u s-sies tar-relazzjonijiet ta' bejnietna.

Fil-11 ta' Diċembru 2006 il-Kunsill tal-Unjoni Ewropea kkundanna l-kolp ta' stat militari fil-Fiġi.

Taht l-Artikolu 96 tal-Ftehim ta' Cotonou, u meta jitqies li l-kolp ta' stat militari li sehh fil-5 ta' Diċembru 2006 kkostitwixxa ksur tal-elementi essenzjali msemmija fl-Artikolu 9 ta' dak il-Ftehim, l-UE stiednet lill-Fiġi għal konsultazzjonijiet, kif previst fil-Ftehim, sabiex tkun eżaminata bis-shih is-sitwazzjoni u jittiehdu passi biex, fejn mehtieg, tkun rimedjata.

Il-parti formali ta' daww il-konsultazzjonijiet bdiet fi Brussell fit-18 ta' April 2007. L-UE kienet kuntenta li l-Gvern Proviżorju kkonferma għadd ta' impenji ewlenin fir-rigward tad-drittijiet tal-bniedem u l-libertajiet fundamentali, ir-rispett għall-prinċipji demokratiċi u l-istat tad-dritt, kif innutat hawn taht, u pproponiet passi pożittivi dwar l-implimentazzjoni tagħhom.

Sfortunatament, minn dak iż-żmien 'l hawn kien hemm sensiela ta' żviluppi rigressivi, b'mod partikolari f'April 2009, u dan ifisser li issa il-Fiġi tinsab fi stat ta' ksur ta' diversi mill-impenji tagħha. Dan il-ksur jinkludi notevolment l-abrogazzjoni tal-Kostituzzjoni, id-dewmien sostanzjali hafna biex isiru elezzjonijiet parlamentari, u l-vjolazzjonijiet tad-drittijiet tal-bniedem. Minkejja li l-implimentazzjoni tal-impenji giet imdewma b'mod sostanzjali, il-maġġoranza ta' daww il-impenji għadhom rilevanti hafna għas-sitwazzjoni preżenti tal-Fiġi, u huma għalhekk annessi ma' din l-ittra. Peress li l-Fiġi ddeċidiet unilateralment li tikser numru ta' impenji ta' importanza ewlenija, dan wassal għal telf għall-Fiġi f'termini ta' fondi għall-iżvilupp.

Madanakollu, fl-ispiritu ta' shubija li jifforma l-bażi tal-Ftehim ta' Cotonou, l-UE tesprimi d-disponibilità tagħha li tiehu sehem f'konsultazzjonijiet formali godda malli jkun hemm prospetti raġjonevoli għal konklużjoni pożittiva għal dawn il-konsultazzjonijiet. Fl-1 ta' Lulju 2009 il-Prim Ministru Proviżorju ppreżenta pjan direzzjonali biex issir riforma u biex terġa' tiġi stabbilita l-ordni demokratika. L-UE hija lesta li tipparteċipa fi djalogu dwar dan il-pjan direzzjonali, u li tikkunsidra jekk dan jistax iservi bhala bażi għal konsultazzjonijiet godda. Għaldaqstant, l-UE ddeċidiet li testendi l-miżuri xierqa eżistenti fir-ghall-Fiġi sabiex tohloq spazju ta' opportunità għal konsultazzjonijiet godda. Filwaqt li, xi whud mill-miżuri xierqa issa skada żmienhom, ġie konkluż li minflok taġġornahom unilateralment, l-UE tippreferi tesplora aktar il-possibilitajiet għal konsultazzjonijiet godda mal-Fiġi. Għaldaqstant, huwa ta' importanza partikolari li l-Gvern Proviżorju jimpenja ruhu favur djalogu politiku domestiku inklużiv u favur flessibilità fir-rigward taż-żmien li fih jitwettaq il-pjan direzzjonali. Filwaqt li l-pożizzjoni tal-UE hija, u dejjem se tkun, iggwidata mill-elementi essenzjali tal-Ftehim ta' Cotonou rrevedut kif ukoll mill-prinċipji fundamentali tiegħu, partikolarment fir-rigward tar-rwol centrali ta' djalogu u t-twettiq ta' obbligi reċiproki, huwa enfazzzat li m'hemmxx konklużjonijiet predeterminanti min-naħa tal-UE fir-rigward tal-eżitu ta' konsultazzjonijiet futuri.

Jekk konsultazzjonijiet godda jirriżultaw f'impenji sostanzjali mill-Fiġi, l-UE hija impenjata li twettaq rivalutazzjoni bikrija pożittiva ta' dawn il-miżuri xierqa. Min-naħa l-oħra, jekk is-sitwazzjoni fil-Fiġi ma titjiebx, se jkompli jkun hemm telf ta' fondi għall-iżvilupp għall-Fiġi. B'mod partikolari, l-evalwazzjoni tal-progress li sar għar-ritorn għal tmexxija kostituzzjonali se tiggwida lill-UE fid-deċiżjonijiet li jridu jittiehdu dwar Miżuri ta' Akkompanjament fir-rigward tal-Pajjiżi tal-Protokoll taz-Zokkor u l-Għaxar Programm Indikattiv Nazzjonali EDF fir-rigward tal-Fiġi.

Sakemm ikunu saru konsultazzjonijiet godda, l-UE tistieden lill-Fiġi sabiex tkompli tintensifikata d-djalogu politiku mkattar.

Il-miżuri xierqa huma dawn li ġejjin:

- l-ghajnuna umanitarja kif ukoll l-appoġġ dirett għas-soċjetà ċivili jistgħu jkomplu,
- attivitajiet ta' kooperazzjoni li qed isiru b'mod partikolari taht it-tmien u d-disa' EDF, jistgħu jkomplu,
- attivitajiet ta' kooperazzjoni li għandhom jghinu sabiex tirritorna d-demokrazija u titjieb it-tmexxija, jistgħu jsiru, hliel f'ċirkustanzji tassew eċċezzjonali,
- l-implimentazzjoni tal-miżuri li jakkompanjaw ir-riforma fiz-zokkor għall-2006 tista' ssir. Il-ftehim ta' finanzjament ġie ffirmat fl-ivell tekniku mill-Fiġi fid-19 ta' Gunju 2007. Wiehed għandu jinnota li l-ftehim ta' finanzjament jinkludi wkoll klawżola ta' sospensjoni,

- L-aċċettazzjoni mill-Gvern Proviżorju fid-19 ta' Ġunju 2007 tar-rapport tas-7 ta' Ġunju mill-esperti elettorali indipendenti tal-Forum tal-Paċifiku jaqbel mal-Impenn Nru 1 miftiehem fit-18 ta' April 2007 bejn il-Gvern Proviżorju u l-UE. Ghadaqstant, it-thejjija u l-iffirmar eventwali tal-programm indikattiv multi-annwali ghal miżuri li jakkumpanjaw fir-rigward tar-riforma taz-zokkor ghall-perijodu 2008-2010 jistghu jipproċedu,
- il-finalizzazzjoni, l-iffirmar fl-livell tekniku u l-implimentazzjoni tad-Dokument ta' Strategija ghall-Pajjiż u l-Programm Nazzjonali Indikattiv ghall-ghaxar EDF b'pakkett finanzjarju indikattiv, kif ukoll l-allokazzjoni possibbli ta' pakkett ta' incettivi li jasal sa 25 % ta' din is-somma, se tkun soġġetta ghall-harsien tal-impenji magħmula fir-rigward tad-drittijiet tal-bniedem u l-istat tad-dritt, partikolarment: li l-Gvern Proviżorju josserva l-Kostituzzjoni, li l-indipendenza tal-gudikatura tiġi rispettata bis-shih, li r-Regolamenti ta' Emergenza Pubblika, imdahhla mill-ġdid fis-6 ta' Settembru 2007, jitnehhew mill-aktar fis, li l-allegazzjonijiet kollha ta' ksur tad-drittijiet tal-bniedem ikunu investigati jew indirizzati skont il-proċeduri u l-fora varji taht il-ligijiet tal-Gżejjer Fiġi, u li l-Gvern Proviżorju se jagħmel li jista' biex iwaqqaf milli jsiru dikjarazzjonijiet minn aġenziji tas-sigurtà maħsuba biex jintimidaw,
- l-allokazzjoni taz-zokkor ghall-2007 kienet żero,
- id-disponibbiltà tal-allokazzjoni taz-zokkor ghall-2008 kienet soġġetta ghal prova ta' thejjija, kredibbli u f'waqtha, ta' elezzjonijiet skont l-impenji miftiehma, partikolarment dwar iċ-ċensiment, it-tfassil mill-ġdid tal-konfini elettorali u r-riforma elettorali skont il-Kostituzzjoni, u miżuri li ttiehdu biex jiżguraw il-funzjonament tal-Uffiċċju Elettorali, li jinkludi l-hatra ta' Sorveljant tal-Elezzjonijiet sat-30 ta' Settembru 2007 skont il-Kostituzzjoni. Din l-allokazzjoni taz-zokkor ghall-2008 ntilfet fil-31 ta' Diċembru 2009,
- l-allokazzjoni taz-zokkor ghall-2009 ġiet kancellata f'Mejju 2009 minhabba li l-Gvern Proviżorju ddeċieda li jdewwem l-elezzjonijiet ġenerali sa Settembru 2014,
- l-allokazzjoni ghall-2010 se tiddependi fuq il-progress imwettaq fit-tkomplija tal-proċess demokratiku,
- appoġġ addizzjonali ghat-thejjija u l-implimentazzjoni ta' impenji ewlenin, b'mod partikolari b'appoġġ ghat-thejjija u/jew it-tweqqif ta' elezzjonijiet, jistghu jitqiesu supplementari ghal dak li ġie deskritt f'din l-ittra,
- il-kooperazzjoni reġjonali, u l-partecipazzjoni tal-Fiġi fiha, mhumix affettwati,
- il-kooperazzjoni mal-Bank Ewropew tal-Investment u ċ-Ċentru ghall-Iżvilupp ta' Intrapriżi tista' tkompli għaddejja iżda din hija soġġetta ghat-tweqqif f'waqtu tal-impenji li saru.

Is-sorveljanza tal-impenji ser issir b'konformità mal-impenji elenkati fl-Anness ghal din l-ittra li tikkonċerna d-djalogu regolari, il-kooperazzjoni ma' missjonijiet u r-rappurtaġġ.

Barra minn hekk, l-UE tistenna li l-Fiġi tikkooopera bis-shih mal-Forum tal-Gżejjer tal-Paċifiku fir-rigward tal-Implimentazzjoni tar-Rakkomandazzjonijiet mill-Grupp ta' Persuni Eminent, kif approvat mill-Forum tal-Ministri tal-Affarijiet Barranin fil-laqha tagħhom f'Vanuatu fis-16 ta' Marzu 2007.

L-Unjoni Ewropea se tkompli ssegwi mill-qrib is-sitwazzjoni fil-Fiġi. Taht l-Artikolu 8 tal-Ftehim ta' Cotonou, djalogu politiku msahhah se jitwettaq mal-Fiġi biex jiġi żgurat ir-rispett għad-drittijiet tal-bniedem, ir-ritorn tad-demokrazija u r-rispett għall-istat tad-dritt sakemm iż-żewġ partiti jikkonkludu li n-natura msahha tad-djalogu serviet l-iskop tagħha.

Jekk ikun hemm dewmien, waqfien jew rigress fl-implimentazzjoni tal-impenji meħuda mill-Gvern Proviżorju, l-UE tirrizerva d-dritt li taġġusta l-miżuri xierqa.

L-UE tishaq li l-privileġġi tal-Fiġi fil-kooperazzjoni tagħha mal-UE jiddependu fuq ir-rispett għall-elementi essenzjali tal-Ftehim ta' Cotonou u għall-valuri msemmija fl-Istrument ta' Kooperazzjoni għall-Iżvilupp. Sabiex l-UE tiġi konvinta li l-Gvern Proviżorju huwa lest b'mod shih sabiex isegwi l-impenji meħuda, huwa essenzjali li jsir progress bikri u sostanzjali fit-tweqqif tal-impenji miftiehma.

Dejjem tiegħek,

Magħmul fi Brussell,

Għall-Kummissjoni

Għall-Kunsill

ANNEX TAL-ANNEX

IMPENJI MIFTIEHMA MAR-REPUBBLIKA TAL-GZEJGER FIĠI

A. Rispett lejn il-Prinċipji tad-Demokrazija

Impenn Nru 1

Li jseħhu elezzjonijiet parlamentari hielsa u ġusti fi żmien 24 xahar mill-1 ta' Marzu 2007, soġġett għall-osservazzjonijiet tal-valutazzjoni li għandha ssir mill-awdituri indipendenti mahtura mis-Segretarjat tal-Forum tal-Gzejjer Paċifiċi. Il-proċessi li jwasslu għall-elezzjonijiet, u t-tweqqif tal-istess elezzjonijiet, għandhom ikunu, b'mod kongunt, sorveljati, adattati u riveduti kif xieraq fuq il-bażi ta' parametri maqbula b'mod kongunt. Dan jimplika b'mod partikulari:

- li sat-30 ta' Ġunju 2007 il-Gvern Proviżorju jadotta skeda li tistabbilixxi d-dati tat-tlestija tad-diversi passi li għandhom jittiehdu bi thejjiha għall-elezzjonijiet parlamentari l-ġodda,
- li l-iskeda tispeċifika l-hin taċ-ċensiment, it-tfassil mill-ġdid tal-konfini elettorali u r-riforma elettorali,
- li t-tfassil tal-konfini elettorali u r-riforma elettorali għandhom jitwettqu skont il-Kostituzzjoni,
- li jittiehdu miżuri sabiex tiġi żgurata l-hidma tal-Uffiċċju Elettorali inkluża l-hatra ta' Sorveljant tal-Elezzjonijiet sat-30 ta' Settembru 2007 skont il-Kostituzzjoni,
- li l-hatra tal-Viċi-President għandha ssir skont il-Kostituzzjoni.

Impenn Nru 2

Li l-Gvern Proviżorju, meta jadotta inizzjattivi u bidliet legiżlattivi, fiskali u oħrajn ta' politika, li jkunu ta' natura importanti, għandu jagħti l-piż dovut lill-konsultazzjonijiet mas-soċjetà ċivili u l-partijiet interessati rilevanti l-oħra.

B. Stat tad-Dritt

Impenn Nru 1

Li l-Gvern Proviżorju għandu jagħmel l-akbar sforzi sabiex ma jhallix li jsiru dikjarazzjonijiet minn aġenziji ta' sigurtà maħsuba biex jintimidaw.

Impenn Nru 2

Li l-Gvern Proviżorju jhares il-Kostituzzjoni tal-1997, u jggarantixxi l-hidma normali u indipendenti tal-istituzzjonijiet kostituzzjonali bħall-Kummissjoni tal-Fiġi għad-Drittijiet tal-Bniedem, il-Kummissjoni għas-Servizz Pubbliku, u l-Kummissjoni tal-Uffiċċji Kostituzzjonali. L-indipendenza sostanzjali u l-funzjonament tal-Kunsill il-Kbir tal-Kapijiet ikunu preżervati.

Impenn Nru 3

Li l-indipendenza tal-ġudikatura tkun rispettata bis-shih, li din tithalla taħdem liberament u li d-deċiżjonijiet tagħha jkunu rispettati mill-partijiet kollha in kwistjoni, partikolarment:

- li l-Gvern Proviżorju jimpenja ruħu sabiex it-tribunal skont it-Taqsima 138(3) tal-Kostituzzjoni jinhatar sal-15 ta' Lulju 2007,
- li kwalunkwe ħatra u/jew tnehhija ta' ġudikanti minn issa 'l quddiem isehhu f'konformità stretta mad-dispożizzjonijiet u r-regoli proċedurali tal-Kostituzzjoni,
- li ma jseħh l-ebda każ, ikun xi jkun, ta' interferenza mill-militar u l-pulizija jew mill-Gvern Proviżorju mal-proċess ġudizzjarju, inkluż ir-rispett shih għall-professjoni legali.

Impenn Nru 4

Li l-proċeduri kriminali kollha marbuta mal-korruzzjoni jkunu indirizzati permezz tal-mezzi ġudizzjarji xierqa u li kwalunkwe korpi oħrajn li jistghu jitwaqqfu sabiex jinvestigaw każijiet allegati ta' korruzzjoni joperaw fil-limiti kostituzzjonali.

C. Drittijiet u Libertajiet Fundamentali tal-Bniedem

Impenn Nru 1

Il-Gvern Provizorju se jieħu l-passi neċessarji kollha sabiex jiffaċilita li l-allegazzjonijiet kollha ta' ksur tad-drittijiet tal-bniedem jiġu investigati jew ittrattati skont id-diversi proċeduri u fora taħt il-liġi tal-Gżejjer Fiġi.

Impenn Nru 2

Il-Gvern Provizorju biħsiebu jneħhi r-Regolamenti ta' Emergenza Pubblika f'Mejju 2007, soġġett għal kwalunkwe theddidiet għas-sigurtà nazzjonali, l-ordni pubbliku jew is-sikurezza.

Impenn Nru 3

Il-Gvern Provizorju hu impenjat li jara li l-Kummissjoni tad-Drittijiet tal-Bniedem fil-Fiġi taħdem b'indipendenza shiha u skont il-Kostituzzjoni.

Impenn Nru 4

Li l-libertà tal-espressjoni u l-libertà tal-midja, fil-forom kollha tagħha jkunu rispettati b'mod shih kif previst fil-Kostituzzjoni.

D. Hidma Sussegwenti dwar l-Impenji

Impenn Nru 1

Li l-Gvern Provizorju jimpenja ruhu li jzomm għaddej djalogu regolari sabiex jippermetti l-verifika tal-progress imwettaq u jagħti lill-awtoritajiet/ir-rappreżentanti tal-UE u l-KE aċċess shih għall-informazzjoni fuq il-materji kollha marbuta mad-drittijiet tal-bniedem, ir-ritorn paċifiku lejn id-demokrazija u l-istat tad-dritt fil-Fiġi.

Impenn Nru 2

Li l-Gvern Provizorju jikkopera bis-shih ma' misjonijiet eventwali mill-UE u l-KE għall-valutazzjoni u s-sorveljanza tal-progress.

Impenn Nru 3

Li l-Gvern Provizorju jibgħat rapporti ta' progress kull tliet xhur mit-30 ta' Ġunju 2007 dwar l-elementi essenzjali tal-Ftehim ta' Cotonou u l-impenji.

Hu nnutat li ċerti kwistjonijiet jistgħu jiġu indirizzati b'mod effettiv biss permezz ta' approċċ pragmatiku li jagħraf ir-realtajiet preżenti u jiffoka fuq il-gejjieni.
